



## தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை -18

அனுப்புநர்

திரு. தயானந்த் கட்டாரியா, இ.ஆ.ப.,  
ஆணையர்,  
தமிழ்நாடு மாநில கூட்டுறவுச் சங்கங்களின்  
தேர்தல் ஆணையம்,  
273, அண்ணாசாலை, தேனாம்பேட்டை,  
சென்னை - 600 018.

பெறுநர்

கூட்டுறவுச் சங்கங்களின் பதிவாளர்,  
170, என்.வி.நடராசன் மாளிகை,  
பெரியார் ஈவெரா சாலை,  
கீழ்ப்பாக்கம்,  
சென்னை - 600 010.

நக.77/2023/கூ.தே3

நாள் : 07.02.2023

ஐயா,

பொருள்: கூட்டுறவுச் சங்கங்களின் தேர்தல்கள் 2023 - நிர்வாகக்குழு உறுப்பினர்கள் தேர்தல்கள் - வாக்களிப்பது பற்றியும் மற்றும் புகார்/ஆலோசனை தெரிவிப்பது பற்றியும் சுவரொட்டிகள் வெளியிடுதல் - தொடர்பாக.

\*\*\*\*\*

கூட்டுறவுச் சங்கங்களின் நிர்வாகக்குழு உறுப்பினர்கள் தேர்தல்களில் அவர்களைத் தேர்ந்தெடுப்பதற்கான வாக்குச்சீட்டுகளில் வாக்காளர்கள் வாக்களிக்கும் முறைக்கும் பாராளுமன்ற, சட்டமன்ற மற்றும் உள்ளாட்சி தேர்தல்களில் வாக்காளர்கள் வாக்களிக்கும் முறைக்கும் பெறும் வேறுபாடுகள் உள்ளன.

கூட்டுறவுச் சங்க நிர்வாகக்குழு உறுப்பினர்கள் தேர்தலில் வாக்காளர்கள் தங்களுக்கு வழங்கப்படும் வாக்குச்சீட்டில் (Ballot Paper) சங்கங்களின் வகையினைப் (Class) பொறுத்து கூட்டுறவுச் சட்டம், விதி மற்றும் அச்சங்கத் துணைவிதியில் கண்டுள்ளபடி 7 முதல் 21 வரையிலான வேட்பாளர்களுக்கு, பெண்கள், பட்டியல் இனத்தவர், பட்டியல் பழங்குடியினர் மற்றும் பொது என்ற பிரிவுகளில் அந்த எண்ணிக்கைபடி வேட்பாளர்களுக்கு வழங்கப்பட்ட வரிசை எண்களில் முத்திரை இட (Affixing the seal) வேண்டியுள்ளது. இம்முறையில் வாக்காளர்கள் ஏதாகிலும் வாக்குச்சீட்டில் தவறாக முத்திரையிடும் நிலையில் அதிக அளவு வாக்குச்சீட்டுகள் செல்லாததாகும் வாய்ப்புகள் உள்ளன.

இதனைத் தவிர்ப்பதற்கு கூட்டுறவுச் சங்க நிர்வாகக்குழு உறுப்பினர் தேர்தல்களில் வாக்களிப்பது எப்படி? என்பது பற்றி வாக்காளர்கள் நன்கறிவதை மிகவும் அவசியம் எனவும் இவ்வகையில் அது பற்றிய சுவரொட்டிகள் சங்கங்கள்/வாக்குச்சாவடிகளில் வைத்தல் மிகவும் அவசியம் எனவும் ஆணையம் கருதுகிறது.


தவிரவும் சங்கத் தேர்தல் நடவடிக்கைகளில் பங்கு கொள்வோர்களில் புகார்/ஆலோசனை தெரிவிக்க விரும்புவோர் தொடர்பு கொள்ள வேண்டிய அலுவலர்கள் மற்றும் அவர்களது தொலைபேசி எண்கள் பற்றிய தகவல்கள் கொண்ட சுவரொட்டி சங்கங்கள்/வாக்குச்சாவடிகளில் வைப்பதும் அவசியமானதாகும்.

எனவே இணைப்பில் தரப்பட்ட சுவரொட்டிகளை அதில் கண்டுள்ளவாறு மாற்றம் ஏதுமின்றி ஒவ்வொரு மாவட்டத்திலும் தேர்தல் நடைபெற உள்ள அனைத்துத்துறை கட்டுப்பாட்டிலுள்ள அனைத்து வகைக் கூட்டுறவுச் சங்கங்களுக்கும் தேவையான எண்ணிக்கையில் அந்தந்த மாவட்ட கூட்டுறவு ஒன்றியங்கள் உடனடியாக அச்சிட்டு வழங்கிட உரிய அறிவுரைகளை மாவட்ட கூட்டுறவு ஒன்றியங்களுக்கு வழங்கிடவும் அதன் விபரத்தை 15.02.2023-க்குள் ஆணையத்திற்குத் தெரிவித்திடவும் அன்புடன் கேட்டுக் கொள்ளப்படுகிறது.

ஓம்/-

ஆணையர்

  
ஆணையருக்காக

  
07-02-23

இணைப்பு : மேற்கூறியவாறு (4 இணைப்புகள்)

நகல் :

- 1) அனைத்து செயற்பதிவாளர்கள்.
- 2) அனைத்து கூட்டுறவுச் சங்கங்களின் மண்டல இணைப்பதிவாளர்கள்.
- 3) தமிழ்நாடு கூட்டுறவு ஒன்றியம்.
- 4) அனைத்து மாவட்ட கூட்டுறவு ஒன்றியங்கள்.
- 5) அனைத்து மாவட்ட தேர்தல் அலுவலர்கள்.





## தமிழ்நாடு மாநில கூட்டுறவுச் சங்கங்களின் தேர்தல் ஆணையம்

கூட்டுறவுச் சங்கங்களின் நிர்வாகக்குழு உறுப்பினர்களின் தேர்தல் - 2023

### வாக்களிப்பது எப்படி?

- 1) உங்களது பெயர் உங்கள் கூட்டுறவுச் சங்க வாக்காளர் பட்டியலில் இருத்தல் வேண்டும்.
- 2) உங்களது அடையாளம் குறித்து உங்கள் சங்கத்திலிருந்து வழங்கப்பட்டுள்ள உறுப்பினர் அடையாள அட்டை மற்றும் பொதுவாக தேர்தலில் ஏற்றுக்கொள்ளப்படும் ஏதேனும் ஓர் ஆவணம் இருப்பது நல்லது.
- 3) வாக்குச் சாவடிக்குள் சென்றவுடன் உங்களுக்கு ஓர் வாக்குச்சீட்டு தரப்படும்.
- 4) வாக்குச்சீட்டு பெற்றதற்காக உங்களது கையொப்பம்/கைரேகை வாக்காளர் பட்டியலில் உங்களது பெயருக்கெதிரே பெறப்படும்.
- 5) வாக்களிப்பது பற்றியும், வாக்குச்சீட்டை மடித்து எவ்வாறு பெட்டியில் இடுவது என்பது பற்றியும் வாக்குச் சாவடி அலுவலர் உங்களுக்கு நன்கு விளக்கிடுவார்.
- 6) உங்களுக்கு தரப்படும் வாக்குச்சீட்டில் பின்வரும் விவரங்களும் இருக்கும்.
  - i. சங்கத்தின் பெயர்,
  - ii. வாக்குச்சீட்டின் வரிசை எண்,
  - iii. பின்புறம் தேர்தல் அலுவலரின் முத்திரையுடன் கூடிய கையொப்பம்.
- 7) வாக்குச்சீட்டில் வேட்பாளர்களின் பெயர்களும், வேட்பாளர்களுக்கு ஒதுக்கப்பட்ட வரிசை எண்களும் இருக்கும்.
- 8) நீங்கள் வாக்களிக்க விரும்பும் வேட்பாளர்களுக்கு ஒதுக்கப்பட்ட எண்/வரிசை எண்களை நினைவில் கொள்ள வேண்டும்.
- 9) பின்னர் தடுப்பறைக்குச் சென்று நீங்கள் வாக்களிக்க விரும்பும் வேட்பாளருக்கான வரிசை எண்ணுக்கு உரிய கட்டத்தில் -X- முத்திரை இடுங்கள்.
- 10) நீங்கள் வாக்களிப்பது மிகவும் இரகசியமாக இருத்தல் அவசியம்.
- 11) பின்னர் வாக்குச்சீட்டை முன்பு போல் மடித்து வாக்குப் பெட்டியில் போடுங்கள்.
- 12) வாக்குப் பெட்டியில் வாக்குச்சீட்டை தவிர ஏதேனும் பிற பொருட்களோ சீட்டுகளோ போடுதல் கூடாது. அவ்வாறு போடுவது குற்றமாகும்.

நாட்டின் முன்னேற்றத்திற்கும் உங்கள் சங்க முன்னேற்றத்திற்கும் உங்கள் பங்கினை அளித்திட்ட மன நிறைவுடனும், மகிழ்ச்சியுடனும் செல்லுங்கள்.

இன்ப வாழ்விற்கு



இணைந்த கரங்கள்

வெளியீடு

ஆணையர்

தமிழ்நாடு மாநில கூட்டுறவுச் சங்கங்களின் தேர்தல் ஆணையம்,

273, அண்ணாசாலை, தேனாம்பேட்டை,

சென்னை - 600 018.

இணையதள முகவரி : [www.cooplection.tn.gov.in](http://www.cooplection.tn.gov.in)



**தமிழ்நாடு மாநில கூட்டுறவுச் சங்கங்களின்  
தேர்தல் ஆணையம்**

**கூட்டுறவுச் சங்கங்களின் நிர்வாகக்குழு உறுப்பினர்களின் தேர்தல் - 2023**

**அன்பார்ந்த வாக்காளர் பெருமக்களே,**

**உங்கள் வாக்குச்சீட்டு**

**மிக மதிப்பு மிக்கது!**

**அதனை சரியாகப் பயன்படுத்துங்கள்!**

**எப்போது ஒரு வாக்குச்சீட்டு செல்லாததாகிறது?**

**உங்கள் வாக்கு சீட்டில்**

- 1) பெண்கள்/பட்டியல் இனத்தவர் - பட்டியல் பழங்குடியினர், பொது ஆகிய மூன்று பிரிவுகளில் எந்த ஒரு பிரிவிலும், தேர்ந்தெடுக்கப்பட வேண்டிய நபர்களைவிட கூடுதலான நபர்களுக்கு வாக்களித்து இருந்தால் (அப்பிரிவு மட்டும்);
- 2) வாக்காளர் அடையாளம் தெரியும் வகையில் ஏதாவது குறியீடு அல்லது எழுத்து இருந்தால்;
- 3) அதில் வாக்கு ஏதும் பதிவு செய்யப்படாமலிருந்தால்;
- 4) தேர்தல் அலுவலராலோ, அல்லது வாக்குச்சாவடி அலுவலராலோ வழங்கப்படாத வேறு ஒரு வாக்குச்சீட்டாக இருந்தால்;
- 5) எந்த வேட்பாளருக்கு வாக்களிக்கப்பட்டுள்ளது என்று சந்தேகம் தரும் முறையில் முத்திரையிடப்பட்டிருந்தால்;
- 6) தேர்தல் அலுவலரின் முத்திரையுடன் கூடிய கையொப்பம் இல்லாதிருந்தால்;
- 7) உண்மையான (genuine) வாக்குச் சீட்டுதானா என்று அறிய முடியாத அளவிற்கு சிதைந்தோ, சேதமடைந்தோ இருந்தால்;
- 8) தொடர்புடைய (relevant) வாக்குச் சீட்டாக இல்லாதிருந்தால்;

**உங்கள் மதிப்புமிக்க வாக்கு செல்லாததாகும்!**

**முறையாக வாக்களிக்கத் தெரிந்தீடுங்கள்!**

**வாக்குச்சீட்டினை சரியாகப் பயன்படுத்துவீர்!!**

**விரும்பும் நபரைத் தேர்ந்தெடுப்பீர்!!!**

**இன்ப வாழ்விற்கு**



**இணைந்த கரங்கள்**

**வெளியீடு**

**ஆணையர்**

**தமிழ்நாடு மாநில கூட்டுறவுச் சங்கங்களின் தேர்தல் ஆணையம்,**

**273, அண்ணாசாலை, தேனாம்பேட்டை,**

**சென்னை - 600 018.**

**இணையதள முகவரி: [www.coopelection.tn.gov.in](http://www.coopelection.tn.gov.in)**





## தமிழ்நாடு மாநில கூட்டுறவுச் சங்கங்களின் தேர்தல் ஆணையம்

கூட்டுறவுச் சங்கங்களின் நிர்வாகக்குழு உறுப்பினர்களின் தேர்தல் - 2023

### கூட்டுறவே நாட்டுயர்வு

பெண்கள், பட்டியல் இனத்தவர், பட்டியல் பழங்குடியினர் மற்றும் நலிந்தோர் முன்னேற்றத்திற்கும், பொதுவில் அனைத்து தரப்பினரின் சமூக மற்றும் பொருளாதாரத்தின் ஓட்டு மொத்த வளர்ச்சிக்கும், ஒவ்வொரு கூட்டுறவுச் சங்கமும், ஒவ்வொரு வகையில் உதவுகிறது.

நீங்கள் உறுப்பினராக உள்ள இக்கூட்டுறவுச் சங்கமும், அவ்வகையில் நீங்களும், நாட்டின் முன்னேற்றத்திற்கான பங்களிப்பைத் தருகிறீர்கள்.


எனவே இச்சங்கத்தின் நிர்வாகத்தை ஏற்க இருக்கும், உறுப்பினர்கள் தேர்தல் மிக முக்கியமானது அல்லவா?

யாருக்கு ஓட்டு போடணும்னு

எத்தனை முறை யோசிச்சாலும்,

ஏன் ஓட்டு போடணும்னு

ஒரு தடவை கூட யோசிக்காதீங்க!



வாருங்கள்! உங்கள் வாக்கினை அளித்து உங்களது சிறப்பான பங்கினை ஆற்றிடுங்கள்!

வாழ்க கூட்டுறவு! வளர்க சமூக, பொருளாதார முன்னேற்றம்!

இன்ப வாழ்விற்கு



இணைந்த கரங்கள்

வெளியீடு

ஆணையர்

தமிழ்நாடு மாநில கூட்டுறவுச் சங்கங்களின் தேர்தல் ஆணையம்,

273, அண்ணாசாலை, தேனாம்பேட்டை,

சென்னை - 600 018.

இணையதள முகவரி: [www.cooplection.tn.gov.in](http://www.cooplection.tn.gov.in)



## தமிழ்நாடு மாநில கூட்டுறவுச் சங்கங்களின் தேர்தல் ஆணையம்

புகார் / ஆலோசனை தெரிவிக்க

தொடர்பு கொள்ள வேண்டிய தொலைபேசி எண்கள்

1. மாவட்ட ஆட்சித் தலைவர் :
2. மாவட்ட காவல் கண்காணிப்பாளர் :
3. தொடர்புடைய மாவட்ட தேர்தல் அலுவலர் :
4. தொடர்புடைய தேர்தல் பார்வையாளர் :
5. தொடர்புடைய வாக்காளர் பட்டியல் அலுவலர் :
6. தொடர்புடைய தேர்தல் அலுவலர் :

தமிழ்நாடு மாநில கூட்டுறவுச் சங்கங்களின் தேர்தல் ஆணையம்

தேர்தல் கட்டுப்பாட்டு அறை : 044-24351403

தொடர்பு கொள்ள வேண்டிய நேரம் : (முற்பகல் 10.00 மணி முதல்  
பிற்பகல் 5.30 மணி வரை)

வெளியீடு  
ஆணையர்

தமிழ்நாடு மாநில கூட்டுறவுச் சங்கங்களின் தேர்தல் ஆணையம்,

273, அண்ணாசாலை, தேனாம்பேட்டை,

சென்னை - 600 018.

இணையதள முகவரி : [www.cooplection.tn.gov.in](http://www.cooplection.tn.gov.in)